

डॉ. वाकऱ्यांचा दवाखाना

डॉक्टर वाकऱ्यांच्या दवाखान्यात
रोग्यांची फार गर्दी
बहुतेकांना झालेली
खोकला आणि सर्दी

सकाळपासून रात्रीपर्यंत
मोठी रांग लावून
दवाखान्यात रोगी नेहमी
असायचे बसून

डॉक्टरांच्या कौशल्याची
सगळीकडे ख्याती
दूरवरून लोक त्यांच्या
सल्ल्यासाठी येती!

रोग्यांना तपासून
वाकडे गेले दमून
मग त्यांनी काढली
युक्ती एक शोधून

वाकऱ्यांनी दवाखान्यात
रोबाट डॉक्टर बसवला
लोकांना तपासण्याचा
प्रोग्रॅम त्याला शिकवला

रोबाट डॉक्टर तसा फार
कर्तवगार निघाला
वाकऱ्यांपेक्षा भराभर
रोगी पाहू लागला!

गोड गोड बोलण्यात
आणि थापाथापी करण्यातही
रोबाट डॉक्टर लवकरच
पटाईत झाला.

गोळ्या आणि मलमे
सगळ्यांना तो देई
मधूनच शक्तिवर्धक
औषधाची सुई

वाकळ्यांची प्रॅक्टिस
आणखीनच वाढली
रोबाटाची कीर्ती
सगळीकडे झाली

वाकडे मात्र अलिकडे
खिन्ह दिसू लागले
काळे कुत्रेदेखील त्यांना
विचारीना झाले

येणारा प्रत्येक रोगी
नावाजायला लागला
रोबाटाचा हातगुण
फारच चांगला!

- डॉ. कुंदा जोशी
('फेनफुले' या कवितासंग हातून)